

धर्मप्रांतीय उपासना आयोग, वसई

करोना व्हायरसमुळे मिसाला न जाऊ शकणाच्यांसाठी घरी करावयाची प्रार्थना

मंगळवार १६ जून २०२०

दूताचा मरियेला संदेश

कुटुंब प्रमुख : प्रभूच्या दूताने मरियेला संदेश दिला

सर्व : आणि ती पवित्र आत्म्याच्या योगाने गर्भवती झाली

कुटुंब प्रमुख : नमो कृपापूर्ण मरिये . . .

कुटुंब प्रमुख : पहा मी प्रभूची दासी आहे

सर्व : तुझ्या शब्दाप्रमाणे माझ्याठार्यी होवो

कुटुंब प्रमुख : नमो कृपापूर्ण मरिये . . .

कुटुंब प्रमुख : आणि देवशब्द मनुष्य झाला

सर्व : आणि आम्हामध्ये राहिला

कुटुंब प्रमुख : नमो कृपापूर्ण मरिये . . .

कुटुंब प्रमुख : गिरस्ताने दिलेल्या वचनास आम्ही पात्र व्हावे म्हणून

सर्व : हे पवित्र देवमाते, आम्हासाठी विनंती कर.

आपण प्रार्थना करू या : हे प्रभो, तुझ्या पुत्राच्या देहधारणाचा संदेश दूताने आम्हाला दिला. त्याच्या दुःखसहनाच्या व कुसाच्याद्वारे आम्हाला पुनरुत्थानाचे वैभव मिळावे म्हणून आमची मने तुझ्या कृपेने संपन्न कर. ही प्रार्थना आम्ही आमच्या प्रभू गिरस्ताद्वारे करतो. आमेन.

गायन : हे माझ्या देवा . . . गीत क. ४८३

कुटुंब प्रमुख : पिता, पुत्र आणि पवित्र आत्मा यांच्या नावे

सर्व : आमेन.

कुटुंब प्रमुख : परमेश्वर आपले घर आणि हृदय विपुल शांतीने भरीत असतो. आपण त्याची आराधना करू या. परमेश्वर सदैव सुवंदित असो.

सर्व : परमेश्वर सदैव सुवंदित असो.

पश्चाताप विधी

कुटुंब प्रमुख : प्रिय कुटुंबियांनो, या प्रार्थना विधीत सहभागी होण्यास आपण पात्र ठगावे म्हणून आपण आपल्या पापांची आठवण करू या व ईश्वराकडे विश्वासाने क्षमा मागू या .

सर्व : सर्वशक्तिमान परमेश्वराजवळ व तुम्हा बंधुभगिनींजवळ मी कबूल करतो की, कल्पनांनी, शब्दांनी, कृत्यांनी व हयगयीने मी फार पापे केली आहेत . (छातीवर हलकेच हात ठेवून) माझा अपराध, माझा अपराध, माझा फार मोठा अपराध . म्हणून नित्य कुमारी पवित्र मरिया, सर्व देवदूत व सर्व संत ह्यांना व तुम्हा बंधुभगिनींना मी विनंती करतो की माझ्यासाठी आपल्या प्रभू परमेश्वराजवळ प्रार्थना करा .

कुटुंब प्रमुख : सर्वसमर्थ परमेश्वर आम्हांवर दया करो व आमच्या पापांची क्षमा करून आम्हाला सार्वकालिक जीवनाकडे नेवो .

सर्व : आमेन .

दयायाचना

कुटुंब प्रमुख : हे प्रभो, आम्हावर दया कर .

सर्व : हे प्रभो, आम्हावर दया कर .

कुटुंब प्रमुख : हे गिव्रस्ता, आम्हावर दया कर .

सर्व : हे गिव्रस्ता, आम्हावर दया कर .

कुटुंब प्रमुख : हे प्रभो, आम्हावर दया कर .

सर्व : हे प्रभो, आम्हावर दया कर .

आपण प्रार्थना करू या :

हे सर्वसमर्थ परमेश्वरा, आमच्या आशादीपका व सामर्थ्या, तुझ्या कृपेशिवाय पुढे जाणे आम्हाला अशक्य आहे . गिव्रस्ताचे अनुकरण करण्यास व तुझ्या इच्छेप्रमाणे जीवन जगण्यास आम्हाला साहाय्य कर . ही प्रार्थना आम्ही, तुझ्यावरोवर पवित्र आत्माच्या ऐक्यात सर्वकाळ जिवंत राहणारा व राज्य करणारा, एकच परमेश्वर, तुझा पुत्र, आमचा प्रभू येशू गिव्रस्त ह्याच्याद्वारे करतो .

सर्व : आमेन .

पर्यायी प्रार्थना

हे प्रभो, आमच्या सर्वसमर्थ वापा, श्रद्धेच्या वंधनाने आम्हाला जोडले आहे. परंतु आमचा स्वार्थीपणा आम्हाला विभक्त करील याची आम्हाला जाणीव आहे. तुझ्या कृपासामर्थ्याची आम्हाला नित्य गरज आहे. प्रेमवंधनाने आम्हाला एकत्रित ठेव. एक कुटुंब म्हणून जीवन जगण्यास आम्हाला साहाय्य कर. सुवार्तेच्या संदेशाप्रमाणे आचरण करण्यास आम्हाला कृपा दे. ही प्रार्थना आम्ही आमच्या प्रभू खिरस्ताद्वारे करतो.

सर्व : आमेन .

प्रभूशब्दविधी

पहिले वाचन :

१ राजे २१ : १७ – २९

वाचक : एक राजे या पुस्तकातून घेतलेले वाचन :

“तू इसरायल लोकांस पाप करावयास लावले.”

एलिया तिश्वी यास परमेश्वराचे वचन प्राप्त झाले की, “उठ, शोमरोननिवासी इसरायलचा राजा अहाव याच्या भेटीस जा. तो नावोथच्या द्राक्षाच्या मळयात आहे, त्याचा तावा घेण्यासाठी तो तेथे गेला आहे.” तू त्यास सांग, “परमेश्वर म्हणतो, ‘तू युन करून मळयाचा तावा घेतला आहे काय?’” परमेश्वर आणखी म्हणतो, “ज्या ठिकाणी कुत्र्यांनी नावोथचे रक्त चाटून खाल्ले त्याच ठिकाणी कुत्रे तुझेही रक्त चाटून खातील.”

अहाव एलियास म्हणाला, “माझ्या वैच्या, तू मला गाठलेस काय?” तो म्हणाला, “होय, मी तुला गाठले आहे, कारण परमेश्वराच्या दृष्टीने वाईट ते करावे म्हणून तू आपणास विकून टाकले आहेस. पाहा, मी तुझ्यावर असे अरिष्ट आणीन की तुझा अगदी धुव्वा उडेल आणि अहावचा प्रत्येक मुलगा, मग तो इसरायल लोकांच्या अटकेत असो की मोकळा असो, त्याचा मी उच्छेद करीन. तू मला संताप आणला आणि इसरायल लोकांस पाप करावयास लावले, यास्तव मी तुझ्या घराण्याचे नवाटचा पुत्र यराबाम आणि अहीयोचा पुत्र वाशा यांच्या घराण्यांप्रमाणे करीन. इजबेलविषयीही परमेश्वर असे म्हणतो, ‘इजेलाच्या तटाजवळ इजबेलला कुत्री खातील.’ अहावचा जो कोणी नगरात मरेल त्यास कुत्री खातील आणि जो कोणी रानावनात मरेल त्यास आकाशातले पक्षी खातील.”

(अहावसारखा दुसरा कोणी झाला नाही; त्याची बायको इजबेल हिने त्याला भर दिल्यामुळे त्याने परमेश्वराच्या दृष्टीने जे वाईट ते करण्यास स्वतःला विकून टाकले होते. परमेश्वराने इसरायलपुढून देशातून घालवून दिलेल्या अमोरी लोकांप्रमाणे त्याने मूर्तीच्या नादी लागून पुष्कळ अमंगळ कर्म केली.)

एलियाचे हे शब्द ऐकून अहावने आपली वस्त्रे फाडली आणि अंगास गोणपाट गुंडाळून उपवास केला, तो गोणपाटावर निजू लागला आणि मंदगतीने चालू लागला. यानंतर एलिया तिश्वी यास परमेश्वराचे असे वचन प्राप्त झाले की, “अहाव माझ्यापुढे कसा दीन झाला आहे ते तू पाहतोस ना? तो माझ्यापुढे दीन झाला आहे

म्हणून मी हे अरिष्ट त्याच्या हयातीत आणणार नाही, तर त्याच्या पुत्राच्या हयातीत त्याच्या घराण्यावर हे अरिष्ट आणीन . ”

हा प्रभूचा शब्द आहे .

सर्व : देवाला धन्यवाद .

प्रतिसाद स्तोत्र :

स्तोत्र ५० ४ ३ – ६, ११, १६

प्रतिसाद : हे प्रभो, आम्हावर दया कर, कारण आम्ही पाप केले आहे .

१. हे देवा, तू आपल्या वात्सल्याला अनुसरून
माझ्यावर कृपा कर .
तू आपल्या विपुल करूणेला अनुसरून माझे
अपराध काढून टाक .
मला धुवून माझा दोष पूर्णपणे काढून टाक,
माझे पाप दूर करून मला निर्मळ कर .

प्रतिसाद : हे प्रभो, आम्हावर दया कर, कारण आम्ही पाप केले आहे .

२. कारण मी आपले अपराध जाणून आहे
माझे पाप माझ्यापुढे नित्य आहे .
तुझ्याविरुद्ध, तुझ्याविरुद्धच मी पाप केले आहे,
तुझ्या दृष्टीने जे वाईट ते मी केले आहे .

प्रतिसाद : हे प्रभो, आम्हावर दया कर, कारण आम्ही पाप केले आहे .

३. माझ्या पापांपासून तू आपले तोंड फिरव;
माझे सर्व अपराध काढून टाक .
हे देवा, माझ्या उद्धारक देवा,
तू मला रक्तपाताच्या दोषापासून मुक्त कर,
म्हणजे माझी जीभ तुझ्या न्यायपरायणतेचा गजर करील .

प्रतिसाद : हे प्रभो, आम्हावर दया कर, कारण आम्ही पाप केले आहे .

शुभवर्तमान जयघोष योहान ६ : ६३, ६८

आलेलुया, आलेलुया!
हे प्रभो, तुझी वचने आत्मा आणि
जीवन अशी आहेत.
सार्वकालिक जीवनाची वचने आपणाजवळ आहेत.
आलेलुया!

शुभवर्तमान :

मत्तय ५ : ४३ – ४८

वाचक : मत्तयलिखित शुभवर्तमानातून घेतलेले वाचन.

सर्व : हे प्रभो, तुझा गौरव असो.

“आपल्या वैच्यांवर प्रीती करा.”

येशूने आपल्या शिष्यांस म्हटले, “आपल्या शेजाच्यांवर प्रीती कर आणि आपल्या वैच्यांचा द्वेष कर” असे सांगितले होते ते तुम्ही ऐकले आहे. मी तर तुम्हास सांगतो, “तुम्ही आपल्या वैच्यांवर प्रीती करा आणि जे तुमचा छळ करतात त्यांच्यासाठी प्रार्थना करा; अशासाठी की, तुम्ही आपल्या स्वर्गातील पित्याचे पुत्र व्हावे, कारण तो वाईटावर आणि चांगल्यावर आपला सूर्य उगवतो आणि नीतिमानांवर आणि अनीतिमानांवर पाऊस पाडतो. कारण जे तुमच्यावर प्रीती करतात त्यांच्यावर तुम्ही प्रीती केली तर तुमचे प्रतिफल काय? जकातदारही तसेच करतात ना? तुम्ही आपल्या बंधुजनांना मात्र प्रणाम करत असला तर त्यात विशेष ते काय करता? परराष्ट्रीय तसेच करतात ना? ह्यास्तव जसा तुमचा स्वर्गीय पिता पूर्ण आहे तसे तुम्ही पूर्ण व्हा.”

प्रभूचे हे शुभवर्तमान.

सर्व : हे खिस्ता, तुझी सुती असो.

चिंतन : आपल्या वैच्यांवर प्रेम करण्याची आज्ञा प्रभू येशू देत आहे. जुन्या करारात आपल्या शत्रूंचा तिरस्कार करण्याचे कुठेही लिहिलेले नाही. परंतु जुन्या करारामध्ये प्रेम करणे हे फक्त यहुद्या करताच मर्यादित होते आणि म्हणून ते गैर यहुदी व शोमरोनी लोकांचा द्वेष करायचे. परंतु प्रभू येशू प्रेम करण्यास कुठल्याही प्रकारची मर्यादा ठेवत नाही. येशू सांगत आहे की, आपले प्रेम हे प्रत्येक व्यक्तीसाठी असले पाहिजे आणि आपले जे शत्रू आहेत त्यांच्यावर सुद्धा आपण प्रेम केले पाहिजे. आपले प्रेम हे स्वर्गीय पित्याच्या प्रेमासारखे आणि विनश्त असावयास हवे.

थोडावेळ शांत राहून आपण चिंतन करू या.

आपण प्रार्थना करू याः

हे प्रभो परमेश्वरा, भाकर व द्राक्षरसाद्वारे तू आम्हाला शारीरिक व आत्मिक अन्न देतोस . या प्रार्थना विधीच्या कृपाशक्तीने आम्हाला शारीरिक व आत्मिक आगेमय लाभावे व नवजीवनाचे वरदान मिळावे म्हणून साहाय्य कर . ही प्रार्थना आम्ही आमच्या प्रभू ग्रिस्ताद्वारे करतो .

सर्वृः आमेन .

प्रभूची प्रार्थना

कुटुंब प्रमुख : प्रभू येशूच्या शब्दांत आपण परमेश्वर पित्याकडे आत्मविश्वासाने प्रार्थना करू याः

सर्व : आमच्या स्वर्गीय बापा । तुझे नाव पवित्र मानले जावो । तुझे राज्य येवो । जसे स्वर्गात तसे पृथ्वीवरही । तुझ्या इच्छेप्रमाणे होवो । आमची दररोजची भाकर । आज आम्हाला दे । जशी आम्ही । आमच्या अपराध करणाऱ्यांना क्षमा करतो । तशी तू आमच्या अपराधांची । क्षमा कर । आणि आम्हाला । मोहात पडू देऊ नकोस । पण वाईटापासून । आम्हाला सोडव . आमेन .

शांतीवंदना :

कुटुंब प्रमुख : हे प्रभो, सर्व वाईटांपासून आमचे संरक्षण कर . या जीवनात तू आम्हाला शांती दे . आमच्या तारणाच्या येशू ग्रिस्ताच्या पुन्हा येण्याची व शाश्वत जीवनाची आशेने वाट पहात असताना आम्ही तुझ्या दयेच्या साहाय्याने पापांपासून दूर राहावे व सर्व संकटापासून सुरक्षित असावे .

सर्व : कारण राज्य, अधिकार व गौरव सदासर्वदा तुझाच आहे .

कुटुंब प्रमुख : हे प्रभो येशू ग्रिस्ता, तू आपल्या प्रेषितांस म्हणालास, “मी तुम्हांसाठी शांती राखून ठेवली आहे . मी माझी शांती तुम्हास देतो ”. म्हणून आमच्या पापांकडे पाहू नकोस तर तुझ्या ग्रिस्तसभेच्या श्रद्धेकडे पहा आणि आम्हाला तुझ्या स्वर्गीय राज्यातील शांती व ऐक्य देण्याची कृपा कर . तू नित्यजिवी असून सदासर्वदा राज्य करतोस .

सर्व : आमेन

कुटुंब प्रमुख : प्रभूची शांती आपल्या वरोवर सदा असो .

सर्व : आणि तुम्हावरोवर मुद्दा .

कुटुंब प्रमुख : आपण एकमेकांस शांतीवंदन करू या .

आध्यात्मिक ख्रिस्त प्रसाद विधी



माझ्या प्रिय येशू,
तू आल्तारावरील पवित्र साकार्मेंतात जातीने हजर
असतोस
ह्यावर माझी नितांत श्रद्धा आहे .

सर्वप्रेक्षा माझे तुझ्यावर प्रेम आहे आणि
माझ्यामध्ये तू यावा अशी माझी तीव्र इच्छा आहे .
ह्या दिवसात मी तुला पवित्र मिसा साकार्मेंताद्वारे
स्वीकारू शकत नसलो
तरी निदान आध्यात्मिक स्वरूपात तू माझ्या
अंतःकरणात ये .
तू नेहमीच मजबरोवर असतोस .
मी तुला मिठी मारतो .
तुझ्यापासून माझा कधीही वियोग होऊ देऊ
नकोस .
आमेन .

आपण प्रार्थना करू या :

हे प्रभो, तुझ्या संस्काराद्वारे ख्रिस्तसभेमध्ये ऐक्याचे व शांतीचे साम्राज्य प्रस्थापित कर . ही प्रार्थना आम्ही
आमच्या प्रभूग्रिस्ताद्वारे करतो .

सर्व : आमेन .

समारोपविधी

कुटुंब प्रमुख : प्रभू आम्हाला आशीर्वाद देवो, सर्व वाईटांपासून आम्हाला सुरक्षित ठेवो आणि आम्हाला
सार्वकालिक जीवनाकडे नेवो .

सर्व : आमेन .

कुटुंब प्रमुख : आपण सर्व ख्रिस्ताच्या शांतीत जाऊ या .

सर्व : देवाचे आभार मानू या .

कोरोना विषाणुचा प्रादुर्भाव रोखण्यासाठी प्रार्थना

सर्वसमर्थ व दयावंत परमेश्वरा, सर्व जगाला तू तुझे प्रेम सदैव व सर्वत्र दाग्ववत असतोस .

कोरोना विषाणुची झळ पोहोचलेल्या ह्या विश्वाच्या विविध भागातील लोकांसाठी आम्ही करीत असलेली प्रार्थना दयेने ऐक .

या रोगाच्या संसर्गामुळे निर्माण झालेली परिस्थिती आटोक्यात आणण्यासाठी, ह्या आजाराने पछाडलेल्या व्यक्तींना व त्यांच्या कुटुंबियांना आरोग्यदायी स्पर्श लाभण्यासाठी आम्ही तुझ्याकडे कळकळीने याचना करतो .

डॉक्टर्स, नर्सेस व सेवकवर्ग संबंधितांची काळजी घेत आहेत, सेवा पुरवित आहेत, त्यांना ह्या संसर्गापासून सुरक्षित ठेव आणि ह्यापुढेदेखील कार्य करण्यासाठी त्यांना तुझी वृत्ती व पवृत्ती लाभावी म्हणून आम्ही प्रार्थना करतो .

ह्या आजारावर मात करण्याकरिता लवकरात लवकर प्रभावी उपाय शोधता यावा म्हणून संशोधन करणाऱ्या शास्त्रज्ञांसाठी आम्ही तुझी करुणा भाकतो .

लोकांच्या हितासाठी झटणाऱ्या सरकारी व आरोग्य यंत्रणांना ह्या आजारावर मात करण्यासाठी योग्य पावले उचलता यावीत म्हणून आम्ही प्रार्थना करतो .

ही प्रार्थना आम्ही प्रभूग्विस्ताद्वारे करतो . आमेन .

गायन : घेऊनी हाती ध्वज गीत क्रमांक १६९